

እናት ዓለም ማዘር

ከጥንት ከጠዋቱ
ሲዘረጋ መሠረቱ
የትግል ሰንሰለቱ
ድርብ ነው ጭቆናሽ
ብለው ቢያወሱልሽ
አንዱን ለመታገል
 ሌላውን የፈታሽ
 ፆታን አሸንፈሽ
 ለሀገር የታገልሽ
 የግል ኑር ትተሽ
 ትግል ቤቱ ያልሽ
 ዕድሜሽን የሰዋሽ

እናት ዓለም ማዘር
የታጋይ ጓዳ በር።
በጫካው በዱሩ እኩል ተሰልፈሽ
ልጆቼ ተነሱ! ብለሽ አሰልፈሽ
ሰርገሽ መሃላቸው
ብርታትን ስትሰጧ ብለሽ
 “በለው! በለው!
 ከቶም እንዳትለቀው!
 ባንዳ መሠሪ ነው
 በሀገር የመጣ የሁሉም ጠላት ነው”።

ዜማዊ ቅላጫሽ ትግሉን እያሞቀው
ሰንቱን አሰለፍሽው
ብርታት አጉርሰሽው።
እናት ዓለም ማዘር
የታጋይ ጓዳ በር።
ታሪክሽን ጽፈሽ
ጀግንነትን ሰርተሽ
ጀግና ልጅ የወለድሽ
ዕድሜ መስተዋት ነው እንኳንሰ አየንሽ።

እናት ዓለም ማዘር
የታጋይ ጓዳ በር።
አገቺ ያሲምባ ጀግና
የኢሕአፓ ገበና
እስቲ ጀባ በይን ትግሉ ይፈላና።
እንትፍትፍ በይብን
እንዳበባ ፈክተን
ይንዲሞቅ ቤታችን።
እናት ዓለም ማዘር
የታጋይ ጓዳ በር።

ታሪክሽ ኩራት ነው
 የሚሰጥ ብርታት
 ሚረጭ ትኩሳት
 የተዳራነ አሳት
 እፍ ይበሉት ሴቶች ሁሉም እንዲሞቁት
 ተመክሮ ብስራት
 አርሃያ ሕይወት።
 እናት ዓለም ማዘር
 የታጋይ ጓዳ በር።
 ትግል አያረጅም በርችሊን አንቺ ጀግና
 ክራሩንም ቃኚው ይመታ በገና
 ድምጽሽን አሰሚ በይና ልጆቹ
 ልምጣ ወደ ቤትሽ ዳገቱን ወጥቼ።
 ማዘር እናት ዓለም
 ኩራት ነው ሕይወትሽ
 ፍቅር ነው ብስራትሽ
 አርሃያ ጽናትሽ
 ዕድሜ በዕድሜ ላይ በረከት ይሁንሽ።
 እኛስ ኮራን ባንቺ
 ማዘር እናት ዓለም
 ሞቅ ይበል ቤታችን ዝምታን አይወድም
 አልፋ ሶሜጋ ነው ትግላችን ዘላለም።
 በርቹልን ኑሪልን እናት ዓለም ማዘር
 ዋልታ ምሰሶ ነሽ የትግላችን ማገር።
 አንቺ የሁሉ እናት ማዘር እናት ዓለም
 መላ ሕይወትሽን ሳትሰለች አንዴም
 አንዱን አስተምረሽ
 ሌላውን አሳድገሽ
 ሟቹንም ገንዘሽ
 እሹሩሩ ኢሕ አፓ ብለሽ
 እንደዘምርሽ
 አሁንም መርቁን እደጉልኝ ብለሽ
 ቤታችን ኢሕአፓ ያብብልን ብለሽ
 አለብሽ አደራ ለኢትዮጵያ ሀገርሽ።
 አለብሽ አደራ ለኢትዮጵያ ሀገርሽ።
 እናት ዓለም ማዘር
 የታጋይ ጓዳ በር።